

II Māṇḍūkya Upaniṣat II

bhadraṃ karṇebhiḥ śṛṇuyāma devāḥ I

bhadraṃ paśyemākṣabhiryajatrāḥ I

sthirairāṅgaistuṣṭuvāgṃ sastanūbhiḥ I

vyaśema devahitaṃ yadāyuh I

svasti na indro vṛddhaśravāḥ I

svasti naḥ pūṣā viśvavedāḥ I

svasti nastārksyo ariṣṭanemiḥ I

svasti no bṛhaspatirdadhātu II

om śāntiḥ śāntiḥ śāntiḥ II

omityetadakṣaramidagṃ sarvaṃ

tasyopavyākhyānaṃ bhūtaṃ bhavad

bhaviṣyaditi sarvamoṃ3kāra eva I

yaccānyat trikālātītaṃ tadapyoṃ3kāra eva II

- Māṇḍūkya Upaniṣat 1

sarvagṃ hyetad brahma-ayamātmā brahmā so'yamātmā

catuṣpāt II

- Māṇḍūkya Upaniṣat 2

jāgaritasthāno bahiṣprajñāḥ saptāṅga

ekonaviṃśatimukhaḥ sthūlabhugvaiśvānaraḥ

prathamaḥ pādaḥ II

- Māṇḍūkya Upaniṣat 3

svapnasthāno'ntaḥ prajñāḥ saptāṅga

ekonaviṃśatimukhaḥ praviviktabhuk taijaso

dvītiyaḥ pādaḥ II

- Māṇḍūkya Upaniṣat 4

yatra supto na kaṃcana kāmaṃ kāmayate na kaṃcana

svapnaṃ paśyati tat suṣuptam I

suṣuptasthāna ekībhūtaḥ prajñānaghana evānandamayo

hyānandabhuk cetomukhaḥ prājñastṛtiyaḥ pādaḥ II

- Māṇḍūkya Upaniṣat 5

eṣa sarveśvara eṣa sarvajña eṣo'ntāryami-eṣa yoniḥ  
sarvasya prabhavāpyayau hi bhūtānām II

- Māṇḍūkya Upaniṣat 6

nāntaḥ prajñam na bahiḥ prajñam nobhayataḥ prajñam na  
prajnañāghanaḥ na prajñam nā prajñam I

adṛṣtam-avyavahārayam-agrāhyam-alakṣaṇam-  
acintyam-avyapadeśyam-ekātmapratyayasāraḥ  
prapañcopaśamaḥ śāntaḥ śivam-advaitaḥ  
caturthaḥ manyante sa ātmā sa

vijñeyaḥ II

- Māṇḍūkya Upaniṣat 7

so'yamātmā-adhyakṣaramoṅkaro'dhimātraḥ pādā  
mātrā mātrāśca pādā-akāra-ukāro-makāra iti II

- Māṇḍūkya Upaniṣat 8

jāgaritasthāno vaiśvānaro'kāraḥ prathamā  
mātrā'pter-ādimattvād-vā'pnoti ha vai sarvām  
kāmānādiśca bhavati ya evaṃ veda II

- Māṇḍūkya Upaniṣat 9

svapnasthānastaijasa ukāro dvitīyā mātrā-utkarṣāt  
ubhayatvādva-utkarṣati ha vai jñānasamṭatiḥ  
samānaśca bhavati nāsyā-abrahmavit-kule  
bhavati ya evaṃ veda II

- Māṇḍūkya Upaniṣat 10

susuptasthānaḥ prājño makārastrīyā mātrā miterapīter vā  
minoti ha vā idagṃ sarvam-apītiśca bhavati ya evaṃ  
veda II

- Māṇḍūkya Upaniṣat 11

amātraś-caturtho'vyavahāryaḥ prapañcopaśamaḥ  
sivo'dvaita evamoṅkāra ātmaiva  
saṃviśati-ātmanātmānaḥ ya evaṃ veda ya  
evaṃ veda II

- Māṇḍūkya Upaniṣat 12

ityupaniṣat I

hariḥ om II